

ಕಳುಹಿಸುವುದನ್ನು ಆದಷ್ಟು ಬೇಗನೆ ಮಾಡುತ್ತೇವೆಂದು ಹೇಳುತ್ತೇವೆ. ಈ ಜಾತಿಗಳನ್ನು ಎಸ್.ಸಿ. ಅಥವಾ ಎಸ್.ಟಿ.ಗೆ ಸೇರಿಸುವುದಾಗಲೀ ಅಥವಾ ಅದರಿಂದ ತೆಗೆದುಹಾಕುವಂಥದೇ ಆಗಲೀ, — ಈ ಬಗ್ಗೆ ನಮಗೆ ಅಧಿಕಾರ ಇಲ್ಲದೇ ಇರುವುದರಿಂದ, ಈ ಬಗ್ಗೆ ಕೇಂದ್ರಕ್ಕೆ ಶಿಫಾರಸ್ಸು ಮಾಡಬಹುದೇ ಹೊರತು, ಇನ್ನೇನನ್ನೂ ನಾನು ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಮದನಗೋಪಾಲ ನಾಯಕ್. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಪ್ರತಿ ಸಲ ಇದೇ ರೀತಿಯ ಆಶ್ವಾಸನೆ ಕೊಡುತ್ತಿದ್ದಾರೆ. ಇದು ಬಹಳ ಪ್ರಾಮುಖ್ಯವಾದಂಥ ವಿಚಾರ ನಮ್ಮ ಜನಾಂಗದವರ ಮೇಲೆ ಸುಳ್ಳು ಸರ್ವಿಫಿಕೇಟು ಕೊಡುತ್ತಿದ್ದಾರೆಂದು ಹೇಳಿ, ಕೇಸುಗಳನ್ನು ಹಾಕುತ್ತಿದ್ದಾರೆ. ಇದು ಆದಷ್ಟು ಬೇಗ ತಪ್ಪುಬೇಕು. ಈ ಬಗ್ಗೆ ಮಾನ್ಯ ಮಂತ್ರಿಗಳು ನಿರ್ಧಾರ ತೆಗೆದುಕೊಳ್ಳುವವರೆಗೆ ನಾನೂ ಕೂಡಾ ಧರಣಿ ಕೊಡುತ್ತೇನೆ.

(ಶ್ರೀ ಮದನಗೋಪಾಲ ನಾಯಕ್ ಅವರು ಸಭಾಧ್ಯಕ್ಷರ ಪೀಠದ ಮುಂದೆ ಬಂದು ಧರಣಿ ಕುಳಿತರು)

ಶ್ರೀ ಎಂ. ಸಿ. ನಾಯ್ಡು. — ಮಾನ್ಯ ಎನ್.ಜಿ. ನಾಯಕ್ ಅವರ ಕಳಕಳಿ ನನಗೆ ಗೊತ್ತಿದೆ. ಆದ್ದರಿಂದ ತಕ್ಷಣ ಸರ್ಕಾರ ಈ ಬಗ್ಗೆ ಆಜ್ಞೆ ಹೊರಡಿಸಲಿ.

ಶ್ರೀ ಎನ್. ಜಿ. ನಾಯಕ್. — ನಮಗೆ ನ್ಯಾಯ ದೊರಕಬೇಕು ಬಹಳ ಅನ್ಯಾಯವಾಗಿದೆ. ನಮ್ಮ ಮಕ್ಕಳಿಲ್ಲಾ ಸಾಯುತ್ತಿದ್ದಾರೆ ಅಲ್ಲಿ ಕೇಸುಗಳು ನಡೆಯುತ್ತಿದೆ.

ಅಧ್ಯಕ್ಷರು. — ರಾಜ್ಯ ಸರ್ಕಾರಕ್ಕೆ ಇಲ್ಲದೇ ಇರುವ ಅಧಿಕಾರಕ್ಕೆ ಆಶ್ವಾಸನೆ ಕೊಡಿ ಎಂದು ಕೇಳುವುದು ಸರಿಯಲ್ಲ.

ಶ್ರೀ ನುತಿ ಚಂದ್ರಪ್ರಭಾ ಅರಸ್. — ಹಿಂದಿನ ಸರ್ಕಾರ ಇದನ್ನು ತೆಗೆದಿದ್ದಾರೆ, ಅದನ್ನು ಸೇರಿಸ ತಕ್ಕದ್ದು ಅಥವಾ ತೆಗೆಯತಕ್ಕ ಅಧಿಕಾರ ನಮಗೆ ಇಲ್ಲ. ಆದಷ್ಟು ಬೇಗ ಶಿಫಾರಸ್ಸು ಮಾಡಿ ಕೇಂದ್ರ ಸರ್ಕಾರಕ್ಕೆ ಕಳುಹಿಸಿಕೊಡುತ್ತೇನೆ.

ಶ್ರೀ ಎನ್. ಜಿ. ನಾಯಕ್. — ದಿನಬೆಳಗಾದರೆ ನಮ್ಮ ಮನೆಬಾಗಿಲಿಗೆ ಎಷ್ಟು ಜನರು ಬರುತ್ತಾರೆ ಎಂಬುದು ನಮಗೆ ಗೊತ್ತಿಲ್ಲ, ಆ ಕಷ್ಟ ನಮಗೆ ಗೊತ್ತು.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಇದು ಜೀವನ ಮರಣದ ಪ್ರಶ್ನೆಯಾಗಿದೆ, ಹಿಂದೆ ದಿವಂಗತ ಶ್ರೀ ದೇವರಾಜ ಅರಸ್ ಅವರು ಕೊಟ್ಟಂತ ಕೆಲವು ಸೌಲಭ್ಯಗಳನ್ನು ಇವರು ಪಡೆದುಕೊಳ್ಳುತ್ತಿದ್ದರು. ಹಿಂದೆ ಅವರು ಕೊಟ್ಟಿರತಕ್ಕದ್ದು ತಪ್ಪೋ ಸರಿಯೋ ಎಂಬ ಪ್ರಶ್ನೆಯಲ್ಲ, ಅದನ್ನು ನಮ್ಮ ರಾಜ್ಯ ಸರ್ಕಾರ ಮಾಡಬಹುದೋ ಅಥವಾ ಕೇಂದ್ರ ಸರ್ಕಾರ ಶಿಫಾರಸ್ಸು ಮಾಡಬಹುದೋ ಎಂಬುದನ್ನು ವಿಚಾರ ಮಾಡಬೇಕು.

ಅಧ್ಯಕ್ಷರು. — ಈ ವಿಚಾರ ಅನೇಕ ಸಾರಿ ಸದನದಲ್ಲಿ ಚರ್ಚೆಯಾಗಿದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಈ ಬಗ್ಗೆ ಅನೇಕ ವರ್ಷಗಳಿಂದ ಸಾಕಷ್ಟು ಜನರು ಮೆಡಿಕಲ್ ಮತ್ತು ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ ಸಿಟಿಗಳನ್ನು ಪಡೆದು ಕೊಂಡಿದ್ದಾರೆ. ಇವೊತ್ತು ಅವರ ಮೇಲೆ ಪ್ರಾಸಿಕ್ಯೂಷನ್ ಆಗುತ್ತಿದೆ. ಅದಕ್ಕೋಸ್ಕರ ತಾವು ಸಭೆಯನ್ನು ಕರೆಯುವುದು ಒಳ್ಳೆಯದು. ಅದರಲ್ಲಿ ಎಲ್ಲಾ ಸದಸ್ಯರನ್ನು ಮತ್ತು ಪಕ್ಷದ ಮುಖಂಡರನ್ನು ಕರೆದು ಚರ್ಚೆಮಾಡುವುದು ಒಳ್ಳೆಯದು ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಆಶ್ವಾಸನೆ ಕೊಟ್ಟರೆ ಸದಸ್ಯರನ್ನು ಅವರ ಸ್ಥಳಗಳಿಗೆ ಹೋಗುವಂತೆ ನಾನು ಅವರಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಅಧ್ಯಕ್ಷರೇ, ನಾಯಕ ಜನಾಂಗದ ಬಗ್ಗೆ ಅನೇಕ ಸಾರಿ ಚರ್ಚೆಯಾಗಿದೆ. ಶ್ರೀ ದೇವರಾಜ್ ಅರಸ್ ಅವರ ಸರ್ಕಾರ ಇದ್ದಾಗ ಕೆಲವೊಂದು ಸೌಲಭ್ಯಗಳನ್ನು ಒದಗಿಸಿ ಕೊಟ್ಟಿದ್ದರು, ಕಾನೂನು ದೃಷ್ಟಿಯಿಂದ ಅದು ಸರಿಯೋ ತಪ್ಪೋ ನಡೆದುಕೊಂಡು ಹೋಗುತ್ತಿತ್ತು. ಅನೇಕ ಮಕ್ಕಳು ಇಂಜಿನಿಯರಿಂಗ್ ಮೆಡಿಕಲ್ ಕಾಲೇಜಿಗೆ ಹೋಗಿದ್ದಾರೆ. ಪುನಃ ೧೯೪೦ರ ನಂತರ ಯಾವ ಕಾರಣಕ್ಕಾಗಿ ಅದನ್ನು ತೆಗೆದರೋ ನನಗೆ ಗೊತ್ತಿಲ್ಲ ಬಹುಶಃ ಶ್ರೀ ವೀರಪ್ಪ ಮೊಯ್ಲಿಯವರಿಗೆ ಗೊತ್ತಿರಬೇಕು, ಯಾವ ಕಾರಣಕ್ಕಾಗಿ ಇದನ್ನು ಡಿಲೀಟ್ ಮಾಡಿದರೋ, ಬಹುಶಃ ಇದರ ಬಗ್ಗೆ